

**NKŪZI MMEREMME OMENALA AKPAMOKE NDỊ IGBO NA ỤZỌ NKWALITE IKIKERE
UMUNWAANYỊ MAKA NWETA EBUMNOBI MBA ỤWA N’ỌNỌDỤ ABUM NWAANYỊ
N’OGO SENCHURI IRI ABỤỌ N’OTU**

Gloria Ngozi Ugbor
Department of Arts Education/Centre for Igbo Studies,
University of Nigeria, Nsukka
ugbor.gloria@unn.edu.ng

Na

Chikodi Dymna Onyegiri
Centre for Igbo Studies, University of Nigeria Nsukka
[chikodi.onyegiri @unn.edu.ng](mailto:chikodi.onyegiri@unn.edu.ng)

Ụmị edemede

Nchọcha a lebara anya na nkuzi mmeremme omenala akpamoke n’ala Igbo na ụzọ nkwalite ikikere umunwaanyi maka nweta ebumnobi mba ụwa n’onodu nwereonwe ha n’ogo senchuri iri abuo n’otu. Mbunuche nchọcha a bu imata mmeremme omenala akpamoke e nwere n’ala Igbo bu nke e ji emegide onodu abum nwaanyi na ihe ndi na- egbochi ikpochapu ha. Ajuju nchọcha abuo ka e ji wee mee nchọcha a. Ndi nchọcha gbasoro usoro nkowa sovee wee mee nchọcha ya. E ji usoro nhoru nha na usoro nhoru ebumnobi wee hoputa ndi nkuzi asusu Igbo di iri asato e ji mee nchọcha. Ngwa e jiri mee nchọcha a bu njumaza bu nke ihe e deputara na ya di iri ato na abuo (32) n’ ime nkeji abuo. Maka inyocha ngwa nchọcha, ndi nkuzi abuo na ngalaba amumamu Igbo na otu onye nkuzi na-akuzi na ngalaba measurement na evaluation lebara anya na ya, bu ndi si na ngalaba mahadum nke Naijiria Nsukka. Ndi nchọcha lelere inogide n’onodu nke agbanweghi agbanwe site n’iji usoro ntucha data a na-akpo Cronbach’s Alpha na Bekee, ma e nwetara akara 0.75. E jiri ntucha miin, ndipu n’izugbe wee nweta osisa ajuju nchọcha. Nchọcha e mere gosiri na omenala akpamoke ndi a di iche iche e nwere n’ala Igbo gunyere nwoke igosiputa ikikere di iche iche n’ihi na o kwuru ugwo isi nwaanyi, ihapu inye nwaanyi oke obula ma o gbaa alukwaghi m, ikwughachi ugwo isi nwaanyi, ihuta nwa nwoke dika naani ihe bu nwa n’ala Igbo na ndi ozo. Nchọcha ozo gosikwara na ihe ndi na- egbochi ikpochapu omenala mmekpa ahụ ndi ahụ n’ala Igbo gunyere nkwenye ha nwere n’omenala Igbo, agumakwukwo a napuru umunwaanyi ikikere ya n’oge gboo, mperi mmejuputa iwu di iche iche na ndi ozo. Ndi nchọcha tutara alo mkpa o di inye umunwaanyi, umunwoke niile, ndi eze, ndi chiri echichi, oha na eze ndi Igbo, ozuzu imata mkpa o di ime ka umunwaanyi nwere onwe ha n’omenala akpamoke ndi a, nakwa uru o bara n’ikwalite onodu ezinaulo nakwa akunuba oha obodo.

Okpurukpu okwu: Omenala Igbo, omenala akpamoke, onodu abum nwaanyi, nkwalite nwereonwe, ogo senchuri iri abuo n’otu.

Mkpolite

Omenala bu ihe na- eziputa ka ndi si eme tinyere nkwenye ha. Ndi Igbo nwere omenala di iche iche bu nke ha ji eziputa nkwenye ha. Ka osila di, omenala ufodu ndi Igbo na- eme, ka a hutara ka ihe na- akpa oke n’etiti abum nwoke na nwaanyi, ma nke a gbadoro ukwu na nkwenye ha. Site n’akuko okike nke ụwa, ndi Igbo nwere nkwenye na nwoke bu anu kachasi di elu, nwekwara ikikere n’ebe ihe ndi okike ndi ozo niile di tinyere nwaanyi. Uloma (2018) kwadoro echiche a, n’ikowa na Chukwu kere nwoke n’oyiyi nke ya, ma site na otu mkpisi ngu ya kee

nwaanyị ya. Uloma gara n'ihu wee rutu aka na site n'akukọ okike nke ụwa, na nwaanyị bụ ihe ncheta. N'echiche Okoro (2020), ndị Igbo gbadoro ụkwụ n'akukọ okike ụwa wee nwaanyị ọnọdu dika otu ihe enwemenwe nwoke, na- enweghị ọnọdu di elu, onye mmụba tinyere onye oru ụlọ. N'ihị nhuta ndị a niile mere na Diogu (2021) kowara na ọnọdu abum nwoke maobu nwaanyị n'ala Igbo na- eziputa ụdi ikiekere, enwemike, nwereonwe, ndabere, oru tinyere akpamoke mmadu nwere n'uzo ibi ndu ya niile. Diogu gara n'ihu kowaaa na ebe a na- ahuta nwoke dika onye gbasiri ike, di oke mkpa, na isi ihe okike niile, na a na- ahuta nwaanyị dika onye enweghị ume, adighi oke mkpa ma burukwa ihe enyemaka nye nwoke. Nke a mere na ubochi obula a muru nwa nwoke n'ala Igbo, bu ubochi anuri ma mbuli elu ya malitere, ma ubochi a muru nwa nwaanyị ka nleda anya na mmekpa ahụ ya bidoro. Iwundu (2021) kowara na o bughị naani na a na- anapu umunwaanyị ikikere kama na a na- enye ha iwu, ihe mgbochi na mmekpa ahụ n'uzo ebimndu ha. Nke a mere n' odinala Igbo, nwaanyị na- abu naani ihe nwoke mere ya ka o buru, ma nke a mere e ji asi na mma nwaanyị bu di ya. Nke a mekwara na tupu nwanyi ga- enwe ugwu na onodu n'oha obodo na o ga- aluriri di, bu nke a na- egosiputa site n'igbanwe aha nwaanyị na- aza ma o luo di tinyere inwe aha otutu na - egosiputa onodu di na ndu nwanyi, dika Aku di ya, Ure di ya, bu nke iza aha n'usoro a adighizi ire n'ala Igbo ugbu a. Nke a mere na n'ala Igbo, nwaanyị abughị naani onye enyemaka kama na o naghị enweta akara njirimara beluso mgbe o luru di, ma ya mekwara na ikikere nwoke na enwemike nwoke di iche na nke nwanyi n'ala Igbo. O bu ikikere a ndi nwoke nwere mere na umunwaanyị bido na nwata ruo na ndi alu alu na- enwe mmekpahu, nleda anya na akpamoke di iche iche e nwere n' omenala Igbo. Ka osila di, ndi nchocha ga- eleba anya imata udi mmeremme akpamoke a di iche iche e nwere, na uzo a ga- esi wee kwalite onodu nnwere onwe umunwanyi n'ala Igbo.

Nsogbu Nchocha

Omenala akpamoke di n'etiti abu m nwa nwoke na nwa nwaanyị n'ala Igbo, bu nke na- egosiputa naani na nwa nwoke bu ihe kachasi di mkpa ma bukwara onye nwekwaziri ikikere n'ala Igbo, ebe nwa nwaanyị bu ihe nnonyere/enyemaka. Nke a aputa ihe site n'otutu mmeremme omanala akpamoke di iche iche umunwanyi na- agabiga bido na nwata ruo n'ogo nne nwaanyị no na di. Mmeremme omenala akpamoke a bu nke nwere mmetuta a na- ahụ anya site n'agwa na okwu onu na- egbu mmuo/eri ariri tinyere iwetara umunwaanyị onwu ike. Onodu nleda anya a, akpamoke a, enweghị onu okwu, enweghị oke n'ulo nna na ulo di ha beluso ma ha a mutara nwa nwoke, igbaso oke iwu site na nwata, iti ihe na mkpagbu ndi ozo niile umunwaanyị na- anata emetula uzo agbam mbo umunwaanyị, nkwdosike ha, onodu akunuba, agaghị n'ihu ezinaulo nakwa nke oha obodo. Ka osila di, ndi nchocha, ga- achọ ileba anya na omenala akpamoke ndi a niile, nakwa ihe ndi a ga- eme iji kwalite onodu nnwereonwe umunwaanyị n'ala Igbo.

Ajuju Nchocha

1. Kedu omenala akpamoke ndi a di iche iche e nwere n'ala Igbo?
2. Kedu ihe ndi na- egbochi ikpochapu omenala akpamoke ndi ahụ e nwere n'ala Igbo?

Omenala akpamoke e nwere n'ala Igbo na uzo ime ka umunwaanyị nwere onwe ha n'ogo senchuri iri abuo na otu

Ndi Igbo bu ndi a mara nwere omenala di iche iche, mana ime omenala ndi a, e nwere omenala ndi na- akpa oke n'etiti abum nwoke na nwaanyị. Omenala ndi ahụ ka a hutakwara dika ihe na- emekpa umunwaanyị ahụ (Madunagu, 2010). Omenala akpamoke bu nke Ede (2018) kowara dika omenala ndi a niile na- enye umunwaanyị mmekpa ahụ bido mgbe a muru nwata nwaanyị ruo n'ogo ha luru di nakwa mgbe di ha nwuru. Iruka (2019) hutara omenala akpamoke dika omenala ndi ahụ na- akwado nleda umunwaanyị anya n'obodo. N'ihị omenala akpamoke

ndị a, ka e ji anapụ ụmụnwaaanyi oke na ọ̀nọ̀du ruru ha, ohere na ikikere agụmakwụkwọ na nkwado n'ọ̀nọ̀du akụnụba. Omenala akpamoke ndị a gụnyere:

- Ikwu ụgwọ isi nwaanyi: N'ọ̀dinala Igbo, ọ bụ nkwenye na ụbọchị nwoke kwurụ ụgwọ isi nwaanyi, ka o nwere ikikere niile ebe nwaanyi ahụ nọ. Nke a mere na nwoke nọ n'isi oge ọbụla ma burukwa onye kachasi di mkpa n'ezinaulo. Ikwu ụgwọ isi nwaanyi a mere na nwaanyi buzi ihe enwemenwe nwoke/di ya. Nke a bu ihe na- enye nwoke ikikere igbaziri nwunye ya site n'iti ya ihe, ikpo nwunye ya oku mmeko nwoke na nwaanyi mgbe ọbụla o ji mmasi ha, inwe enyi nwaanyi, ilu otutu nwunye, ime ka nwunye ha na- abụ umu ka okuko, iga ebe ọbụla mgbe o ji mmasi ya, inwe iwu ihe ndi o ga- eme na nke o gaghi eme, tinyere na nke a mekwara na nwunye ya agaghi agbazinwuru di ya n'ih i ujo/egwu maobu ihere.
- Ihuta nwa nwoke dika naani ihe bu nwa n'ala Igbo: N'ala Igbo, ihe e ji alu nwaanyi bu maka nwa tumadi nwa nwoke. N'ih i nke a, a hutara nwa nwoke dika isi ihe, mmadu oha, onye nwere ikikere na ihe na- enye nwaanyi ugwu na onodu n'ulo di ya nakwa n'oha obodo. N'aka nke ozo. a hutara nwaanyi dika ihe e chetara echeta, onye mgbakwunye na enwemenwe nwoke. N'ih i nhuta a, e nwere ebe nwa nwoke di, mere na ndi Igbo kwenyere na o bu naani mgbe nwaanyi mutara nwa nwoke ka o ji enwe ugwu na ezi onodu n'ezinaulo ya nakwa n'anya oha obodo. N'ih i nke a, o buru na nwaanyi amuo nwa izizi, o buru nwa nwaanyi, o muo nke abuo maobu nke ato, o burukwa nwa nwaanyi, egwu na- adaghari site n'ihunanya banye n'ikpoasi na onodu mgbawa obi/ariri bu nke na- aputa ihe n'okwu onu nwoke nakwa n'agwa ya. Ndi nwoke ufodu na-aju na ha na nwunye ha agaghi enwezi mmeko nwoke na nwaanyi, na o bu ka o bia muoro ya nwaanyi ozo. Nwoke di etu a na- esite n'udi inwe enyi nwaanyi n'iro ma sikwa etu a, luba otutu umunwaanyi. N'izulite umuaka, ndi nwaanyi ka a na- enye iwu juputara ebe niile ha ga- agbaso, ebe a na- eleghara ndi nwoke anya. O di mkpa imata na bido na nwata, ka umuaka umunwaanyi na- esite na- enwe mmekpa ahụ, enweghi ohere na mmesa ahụ, n'ih i na ha no n'oru oge obula, site n'izacha ulo, idozi ulo isi nri, isa efere, isu akwa, etu ha kwesiri ino ala, ikwu oto, ikwu okwu, iri nri na ndi ozo.
- Ibe nwaanyi ugwu: N' ọ̀dinala Igbo, ibe nwoke ugwu ka a hutara kai he di mma ebe ibe nwaanyi ugwu bu ntaramahuhu (Udeme, 2019). Ugbor & Iwuala (2021) kowara na ebumnobi e ji ebe nwoke ugwu di uzo ato bu nke gunyere;
 - Iji choo ihe o ji buru nwoke mma
 - obara o na- agbaputa bu iji hu na a kwadobere nwoke maka afufu o ga- agabiga n' odinihu n' uwa.
 - obara dasara n'ala bu iji hu na ha na ala nwere ogbugba ndu, nke na ha agaghi atinye aka n' ihe ojoo obula. N'aka nke ozo, ihe e ji ebe nwaanyi ugwu bu maka ihe ndia;
 - Iji mebie ihe ga- eme ka agu nwoke guo nwaanyi.
 - Ihu na nwaanyi agaghi ama nwoke ganye na o luo di
 - ihu na o bu ebe ga- amasi nwoke ibanye
 - Ime ka ebe nwaanyi si amu nwa ghere oghe nke oma, mana nke bu eziokwu bu na o bu ihu na nwoke agughi ha maobu na ha enweghi mmasi ebe nwoke no, tinyere na ha nwere ike inweta oria site n'ibe ugwu, amughi nwa, obi mgbawa, ime ka ihe ha ji buu nwaanyi joo njo tinyereinweta nleda anya.
- Mmekpa ahụ nwaanyi di ya nwuru na- anata: N'ọ̀dinala Igbo, umunwaanyi di ha nwuru na anata nnukwu ntaramahuhu na mkpagbu di iche iche, mgbe ha na- agba mkpe. Udeme (2020) ruturu aka na o burula ntala n'ebe ufodu n'ala Igbo, na mgbe obula di nwaanyi nwuru na- aga e buru uzo bo nwaanyi ahụ ebubo n'udi na o buya gburu di ya. Ebumnobi ebubo a na – ebo ya bu iji hu na a napuru ya akunuba di ya tinyekwara na o natara ntaramahuhu di iche iche. Na nkowa Udeme, otutu ezinaulo na- eburu uzo bunye nwaanyi mmiri ozu a sachaputara n'ahụ di ya ka o nwuo, maobu were oji suo na mmiri ahụ nye nwaanyi ka o nwuo. Ufodu

na- eme ihe a na- akpọ ndakpa ozu, ma nke a putara imanyen nwaanyi di ya nwuru ka o susuo ozu di ya onu ugoro ato. Na nkwaado echiche a, ka Iruka (2019) ji kwaa na umunwaanyi ufodu ka a na- ewere mmiri ruru inyi maobu nke e kutere n'okporo uzọ wee saa ha ahụ. Iruka gara n'ihu ikwa na ufodu na- eji efere kara nka maobu nke e ji enye nkita nri wee bunye nwaanyi nri o rie, tinyere na a ga- agwa onye ahụ ka o na- arahụ n'ala nkiti ganye na o gbacha mkpe. Ebe ufodu, a ga- agwa nwaanyi na o gaghi asa ahụ izu ato maobu karia, tumadi o buru nwunye onye chiri echichi dika ozo. N'echiche Iwundu (2021), ufodu umunwaanyi ka a na- agwa ka ha hapu ipu apu maobu gaa ahia ganye na ha agbacha mkpe, tinyere n'obodo ufodu na- agba mkpe afo asaa, mgbe e liri di onye ahụ o nokwaa otu afo, dika nwunye ndi eze na Nimbo - uzọ Uwanj. Iwundu gara n'ihu kwaa na umunwaanyi ufodu ka a na- amanye ka ha luo nwanne di ha, na- agbanyeghi na ha a muqlara di ha umu. Nke kasi nke bu na- ana esite n'ebubo nakoro nwaanyi akunuba di ya niile, tumadi onye umu ya pere mpe, maobu onye muru naani umunwaanyi. Ozo dika ibe ya bu ufodu ndi nwoke na – esite n'icho mmeko nwoke na nwaanyi n'etiti ha na nwaanyi di ya nwuru anwu, wee na- enye ya nnukwu mmekpa ahụ ma o ju, dika ina ya ala ya n'ike, igbu akwu ya na ihe ndi ozo.

Iji belata akpamoke na mmekpa ahụ ndi a di iche iche umunwaanyi na- anata site n'ogo nwata ruo n'ogo okenye emeela na e eweputala atumatu mba uwa dikwazi iche iche iji nyere umunwaanyi aka inwere onwe ha na ikwado ha ka ha kwudosieike n'ezinaulo nakwa n'oha obodo (UNICEF, 2001). Ogo senchuri iri abuo na otu, bu nke nwere ezi nkwaado isite n'onodu agumakwukwo n'uloakwukwo mee ka onye obula kwudosie ike n'ebe imu oru aka di, ima ihe gbasara ngwa teknuzu na iji ya ruo oru, zuo ahia, guo akwukwo, sonye na ndoro ndoro ochichi maobu oru ndi ozo onye ahụ nwere mmasi na ya. Nke a mere na otu di iche iche na- agba mbọ ihu na umunwaanyi nwere onwe ha maka igwuzobe nke oma ebumnobi mba uwa n'ogo sechuri iri abuo na otu. Otu ndi a di iche iche a gunyere ndi UNICEF, (2001) na- agba mbọ ihu na umuaka na umunwaanyi nwere onwe ha, ndi African Charter on Human and Peoples Rights (ACHPR) (2004) bu ndi kwenyere na nwata obula ma nwoke ma nwaanyi ga- abu onye nwere onwe ya, anabatara ma wee oke ruru ya, Universal Declaration of Human Rights (1948), bu ndi kwenyere na ma nwoke ma nwaanyi kwesiri inwe onwe ya nke na o gaghi anata ihe mmekpa ahụ, ntaramahuhu, nleda anya maobu ime ya ka oru site n'aka mmadu ibe ya. Ndi ozo gunyere Beijing Declaration (1999). N'agbanyeghi mbọ ndi otu a di iche iche na- agba iji hu na umunwaanyi nwere onwe ha na mba uwa niile, Ukoha (2020) kwara na e nwere ihe mgbochi ufodu di iche iche nke mere na ebumnobi umunwaanyi nwere onwe ya amitabeghi mkpuru. Ihe ogbochi ndi a gunyere: ihe gbasara omenala, agumakwukwo, iwu, ndorondoro ochichi na ihe gbasara agwa. Dika o si gbasara omenala, ndi Igbo kwenyere na ndi nwoke bu naani mmadu nwere ikikere ma dikwa elu n'ala Igbo, nke na agaghi e ji ha atunyere nwaanyi. Ozo bu na omenala Igbo kwechisirike ma buru ihe juru inabata mgbanwe. Dika o si gbasara agumakwukwo, mgbochi e nyere ndi nwaanyi n'ebe igu akwukwo n'oge gboo di, mere na e nwere ndaghachi azu n'ebe ikpochapu omenala mkpagbu a di. Dika o si gbasara iwu, iri mperi di iche iche, egbociela ndi oka iwu iwu niile ndi out di iche iche ji akwado onodu nnwere onwe umunwaanyi. N'aka nke ndoro ndoro ochichi, agbaala otutu umunwaanyi ndi choro izo okwa ochichi mba okpuru, ma meek a mmu ha daa mba.

Usoro Nchocha

Udi nchocha omumu bu usoro sovee nkwa. Nworgu (2006) hutara usoro sovee nkwa dika usoro na- akwa isiokwu, agwa maobu ihe a na-ahuta gbasara ndi e ji eme nchocha n'usoro n'usoro, n'agbakonyeghi maobu iwepu ihe obula n'ihe a na-ahuta anya oge ahụ a na-eme ya bu nchocha. Onye nchocha hutara udi nchocha a, dika ihe dabara n'isiokwu nchocha ya, ebe o bu na nchocha a nwere mmasi n' imata etu ikuzi alumu na usoro alumu odinala Igbo ga-esi enye aka n'ibelata umuakwukwo ibiko onu dika di na nwunye na- alughi alu, idi ime na ite ime bu nke na- eweta onwu ike na onodu ilu nwaanyi n'ozu

n’ala Igbo na mahadum na mpaghara Oṅwụwa Anyanwụ Naijiria. Ndị e ji mee nchọcha kpomkwem bụ ndị nkuzi na- akuzi asusụ Igbo n’ulọakwukwọ mahadum na mpaghara Oṅwụwa Anyanwụ Naijiria dī nari isii na ise. Ndị a ga- eji mee nchọcha kpom kwem bụ ndị nkuzi dī iri asatọ na ise bụ nke onye nchọcha gbasoro usoro nhorọ dī otutu gunyere usoro nhorọ nha na usoro nhorọ ebumnobi wee hoputa. Ngwa e jiri mee nchọcha a bụ njumaza bụ nke ihe e deputara na ya dī iri atọ na abuo (32) n’ ime nkeji abuo. ndi nchọcha lelere inogide n’onodu nke agbanweghi agbanwe site n’iji usoro ntucha data a na-akpo Cronbach’s Alpha na Bekee, ma e nwetara akara 0.75. E jiri ntucha miini na ndipu n’izugbe wee nweta osisa nchọcha. Ihe e guzobere maka inweta ihe nchọcha bụ nke gbadoro ukwu n’usoro liketi ma ihe mputara ya bụ nke a KKI – kwere kwesie ike, KE – kwere ekwe, JA – juruaju, JKK – juru kpm kpm bụ nke e nyere akara 4,3,2,1. Osisa obula e nwetara pekariji 2.50 gosiri ekweghi ekwe, ebe osisa nke ruru akara 2.50 maobu karija gosiri iguzosi ike kwem maobu kwere ekwe bụ nke gbadoro ukwu otu e si wee hazie ajuju nke obula.

Nchoputa

Ihe e nwetara site na nchọcha ka e ziputara na tebul abuo dika o si gbasata ajuju nchọcha atọ onye nchọcha guzobere.

Ajuju nchọcha 1: Kedu omenala akpamoke ndi a di iche iche e nwere n’ala Igbo?

Tebul 1: Mini echiche ndi nkuzi n’imata omenala akpamoke ndi a di iche iche e nwere n’ala Igbo.

S/N	Ndina	Miin	Ndipu n’Izugbe	Mkpebi
	Omenala akpamoke e nwere n’ala Igbo.			
	Ikwu ugwo isi nwaanyi na - enye nwoke ikikere inye umunwaanyi mmekpahu ndi a:			
1	Ihuta nwaanyi dika ihe enwemenwe ya.	2.73	.80	Kwere ekwe
2	Igbaziri nwunye ya site n’iti ya ihe.	2.52	.64	Kwere ekwe
3	ikpo nwunye ya oku mmeko nwoke na nwaanyi mgbe obula o ji mmasi ha.	2.60	.68	Kwere ekwe
4	Inwe enyi nwaanyi n’iro.	2.58	.67	Kwere ekwe
5	Ilu otutu nwunye etu o si mmasi ya.	2.62	.79	Kwere ekwe
6	Ime ka nwunye ya buo umu ka okuko, ma o masiri nwaanyi ma o masighi ya, kama maka ikwalite onodu akunuba nwoke site n’iru oru ugbo.	2.59	.61	Kwere ekwe
7	Nwoke iga ebe obula mgbe o ji mmasi ya.	2.71	.68	Kwere ekwe
8	Inwe iwu ihe ndi o ga- eme na nke o gaghị eme	2.63	.51	Kwere ekwe
9	Nwunye ya agaghị agbazinwuru di ya n’ihi ujo/egwu maobu ihere igba alukwaghim.	2.55	.50	Kwere ekwe
	Inapu nwaanyi oke ma a gbaa alukwaghim			
10	O naghị adi mfe nwaanyi inweta oke obula ma ya na di ya gbaa alukwaghim, tumadi umu, ala, ulo, ego na enwemenwe ndi ozọ e nwekorọ onu.	2.60	.53	Kwere ekwe

11	Anaghị ekwe ka nwaanyi cikirogo umu ya leta ha anya maobu keta oke umu, n'ih na nkwenye bu na nwoke nwee umu.	2.71	.60	Kwere ekwe
	Ikwughachi ugwo isi nwaanyi, bu nke na- eweta:			
12	O na- eweda ugwu na nsopuru nwaanyi ala.	2.90	.78	Kwere ekwe
13	O bu ihe ihere nye nwaanyi.	2.85	.69	Kwere ekwe
	Ihuta nwa nwoke dika naani ihe bu nwa n'ala Igbo			
14	A hutara nwa nwoke dika isi ihe, mmadu oha, na onye nwere ikikere.	3.66	.88	Kwere ekwe
15	Mgbe nwaanyi mutara nwa nwoke ka o ji enwe ugwu na ezi onodu n'ezinaulo ya nakwa n'anya oha obodo.	2.81	.76	Kwere ekwe
16	Nwa nwoke bu ihe na – enwe oke n'ala Igbo tumadi ala na ihe enwemenwe ndi ozo.	3.00	.65	Kwere ekwe
17	A na- ebido na nwata nyebe umuaka umunwaanyi oru ulo buru ibu ruo n'okenye, n'ih na e kwenyere na onodu nwaanyi bu n'usekwu.	2.71	.62	Kwere ekwe
18	Umuaka umunwaanyi ka a na- akporu odibo, n'ih na ahutaghi ha ka ihe bara uru igu akwukwo.	2.81	.75	Kwere ekwe
	Ibe nwaanyi ugwu			
19	Iji mebie ihe ga- eme ka agu nwoke guo nwaanyi	2.78	.55	Kwere ekwe
20	Ihu na nwaanyi agaghi ama nwoke ganye na o luo di.	2.65	.56	Kwere ekwe
21	Ime ka ebe nwaanyi si amu nwa ghere oghe nke oma	2.73	.61	Kwere ekwe
22	O na- enye umunwaanyi oria maobu itinye ha n'onodu amughi nwa.	2.90	.71	Kwere ekwe
	Mmekpa ahụ nwaanyi di ya nwuru na- anata			
23	Ibo nwaanyi di ya nwuru ebubo igbu di ya, ka e nwee ike inara ya akunuba di ya.	3.02	.78	Kwere ekwe
24	Ibo nwaanyi di ya nwuru ebubo igbu di ya, ka e nwee ike inye ya ntaramahuhu dika inwu mmiri ozu, irahu n'ala dg.	3.00	.75	Kwere ekwe
25	Ikuchi nwaanyi di ya nwuru.	3.00	.76	Kwere ekwe
26	Iju na nwaanyi ahụ enwetaghi oke tumadi maoburu na o muru naani umunwaanyi.	2.89	.67	Kwere ekwe

Mkpoko Miin - 2.79

Tebul nke mbu a, gosiputara echiche ndi nkuzi n' omenala akpamoke ndi a di iche iche e nwere n'ala Igbo. Ihe e deputara maka ajuju nchocha nke a di iri abuo na isii nke bidoro 1 – 26. Akara miin e nwetara n'ajuju nke obula tinyere mkpoko miin bu 2.79 kariiri kraiterion miin bu 2.50, ma nke a gosiri na ihe ndi a niile e deputara bu omenala akpamoke e nwere n'ala Igbo.

Ajuju nchocha 2

2. Kedu ihe ndi na- egbochi ikpochapu omenala akpamoke ndi ahụ e nwere n'ala Igbo?

Tebul 2: Mini echiche ndi nkuzi n' imata ihe na- egbochi ikpochapu omenala akpamoke ndi ahụ e nwere n'ala Igbo.

Onuogu	Ndina	Miin	Ndipu n'izugbe	Mkpebi
	Nkwenye di n'omenala Igbo			
27	Ndi Igbo kwenyere na ndi nwoke bu naani mmadu nwere ikikere ma dikwa elu n'ala Igbo, nke na agaghi e ji ha atunyere nwaanyi.	2.68	.71	Kwere ekwe
28	Omenala Igbo kwechisirike ma buru ihe juru inabata mgbanwe.	2.67	.63	Kwere ekwe
	Onodu agumakwuko			
29	Mgbochi e nyere ndi nwaanyi n'ebe igu akwuko di n'oge gboo, mere na otutu umunwaanyi enwebeghi onu okwu n'ala Igbo.	2.65	.60	Kwere ekwe
	Ihe gbasara iwu			
30	Iri mperi di iche iche, egbochiela ndi oka iwu imanye ndi Igbo iziputa ebunuche otu di iche iche na- agba ime ka umunwaanyi nwere onwe ha.	2.70	.61	Kwere ekwe
	Ndoro ndoro ochichi			
31	Agbaala otutu umunwaanyi ndi choro izo okwa ochichi mgba okpuru, ma mee ka mmuo ha daa mba, n'ebe nwere onwe ha di.	2.75	.68	Kwere ekwe
32	Ihuta umunwaanyi ndi na- esonye na ndoro ndoro ochichi, dika ndi choro igba n'iro.	3.00	.62	Kwere ekwe

Mkpoko Miin - 2.70

Tebul nke abuo a, gosiputara echiche ndi nkuzi n' ihe na- egbochi ikpochapu omenala akpamoke ndi ahụ e nwere n'ala Igbo. Ihe e deputara maka ajuju nchocha nke a di isii nke bidoro 27 - 32. Akara miin e nwetara n'ajuju nke obula tinyere mkpoko miin bu 2.70 kariri kraiterion miin bu 2.50, ma nke a gosiri na ihe ndi a niile e deputara bu ihe na- egbochi ikpochapu omenala akpamoke ndi ahụ e nwere n'ala Igbo.

Mkpokota Nchocha

Site na nchocha e mere, ihe ndi a bu okpurukpu ihe a choputara:

1. Omenala akpamoke ndi a di iche iche e nwere n'ala Igbo gunyere inweta ikikere di iche iche n'ih na nwoke kwuru ugwo isi nwaanyi, ihapu inye nwaanye oke obula ma o gbaa alukwaghi m, ikwughachi ugwo isi nwaanyi, ihuta nwa nwoke dika naani ihe bu nwa n'ala Igbo, ibe nwaanyi ugwu, mmekpa umunwaanyi ndi di ha nwuru ahụ n'udi inara ha akunba ha tinyere ita ha ahuhu di iche iche.
2. Ihe na- egbochi ikpochapu omenala akpamoke ndi ahụ e nwere n'ala Igbo gunyere nkwenye e nwere n'omenala Igbo, agumakwuko a napuru umunwaanyi ikikere ya n'oge gboo, mperi mmejuputa iwu di iche iche na- eri n'ebe imejuputa ebumnobi ndi out na- azo nwere onwe umunwaanyi no, mmegide na mgba okpuru a na- agba umunwaanyi choro izo okwa ochichi n'obodo.

Mkparitauka

Ihe a choputara gosiri na omenala akpamoke ndi a di iche iche e nwere n'ala Igbo gunyere inweta ikikere di iche iche n'ih na nwoke kwuru ugwo isi nwaanyi, ihapu inye nwaanye oke obula ma o gbaa alukwaghi m, ikwughachi ugwo isi nwaanyi, ihuta nwa nwoke dika naani ihe bu nwa n'ala Igbo, ibe nwaanyi ugwu, mmekpa umunwaanyi ndi di ha nwuru ahụ n'udi inara ha akunba ha tinyere ita ha ahuhu di iche iche. Nchocha a yitere nchocha Ede (2018) na Iruka (2019) bu ndi kwenyere na omenala akpamoke

bụ omenala ndị ahụ na- akwado nleda ụmụnwaaanyi anya n'obodo, ma burukwa nke e ji anapụ ụmụnwaaanyi oke na onodu ruru ha, ohere na ikikere agumakwukwo na nkwardo n'onodu akunuba.

Nchoputa ozo gosiri na ihe ndi na- egbochi na ụmụnwaaanyi abughi ndi nwere onwe ha n'ala Igbo gunyere nkwenye ha nwere n'omenala Igbo n'udi na naani nwoke bu ihe nwere ikikere n'ala Igbo tinyere na ndi Igbo ajula inata mgbanwe n'omenala ha, agumakwukwo a napuru ụmụnwaaanyi ohere isonye na ya n'oge gboo, mperi mmejuputa iwu di iche iche na- eri n'ebe imejuputa ebumnobi ndi otu na- azo nwere onwe ụmụnwaaanyi no, mmegide na mgba okpuru a na- agba ụmụnwaaanyi chorọ izo okwa ochichi n'obodo na ihe ndi ozo. Nchocha a dabara na nke Odinye, & Okey- umeh, (2016), Ukoha (2020) na Iwundu (2021) bu ndi kowara na e nwere ihe mgbochi ufodu di iche iche dika ihe gbasara nkwenye di n'omenala, agumakwukwo, iwu, ndorondoro ochichi na ihe gbasara agwa, bu nke mere na ebumnobi ụmụnwaaanyi nwere onwe ha amitabeghi ezi mkpuru.

Mmechi na itu alo

Ikuzi umakwukwo na ndi ohanzeze ihe gbasara omenala akpamoke e ji emegide ụmụnwaaanyi ga- emepe ha anya imata onodu ụmụnwaaanyi no na ya na mkpa o di isonye mbo otu di iche iche na mba uwa na- agba ihu na e gwuzobere nwere onwe ụmụnwaaanyi n'ogo senchuri iri abuo na otu. N'ih ihe nke a, ndi nchocha tutara alo ndi a:

1. A ga- esite n'onodu agumakwukwo mee ka ụmụnwaaanyi ka na- agu akwukwo mata oke na onodu ruru ha n' ezinaulo nakwa na obodo.
2. A ga- esite n' ogbako konfurenci na wokshopu ụmụnwaaanyi di iche iche mee ka ụmụnwaaanyi ndi no n'ime obodo mata o ruru ha ma kwudosike inweta ebumnobi nnwere onwe.
3. A ga-ahazi ogbako ebe a ga-anọ mee ka ndi eze odinala, ndi Igwe, oha na eze ndi Igbo na ndi chiri echichi di iche iche nyeaka gwa ndi ha na- achi mkpa o di ime ka ụmụnwaaanyi buru ndi nwere onwe ha n'ih ihe uru ha bara n'ikwado onodu ezinaulo nakwa onodu akunuba n'obodo.
4. A ga-ahazi ogbako ebe a ga-anọ mee ka ndi nwoke niile ma okenye ma nwata mata mkpa o di nwaanyi ibido nwetaba oke enwemenwe n'ezinaulo.
5. A ga-ahụ na a nabatara ma kwado ụmụnwaaanyi na isonye na ndoro ndoro ochichi bido n'obodo ruo n'okwa govmenti etiti.
6. Umufo Igbo obula ga- agba mbo ikwado mbo otu di iche iche na mba uwa na- agba iji hu na ụmụnwaaanyi nwere onwe ha.
7. Ndi govmenti na steeti nke obula ga- agba mbo hu na a hoputara ụmụnwaaanyi ndi nnoch i anya site na mpaghara ala Igbo di iche iche iji hu na ndi a ga na – enyonye anya na- ahuta mana ekwuputa etu ihe si aga na mpaghara obodo obula nakwa udi mmekpa ahụ obula ha huru ana- enye ụmụnwaaanyi.
8. Ndi govmenti na steeti nke obula ga- agba mbo ihu na e wepuru iwu niile e ji emegide maobu egbochi agbambo ụmụnwaaanyi, ntowanye na ngosiputa idi nka ha na n'ebe azumahia, ndoro ndoro ochichi, isonye n'oru ndi agha nakwa ihe ndi ozo.
9. Ndi omebe iwu ga-agba mbo weputa iwu ga- akwado ezi mgbanwe na mmekorita ka ụmụnwaaanyi new ike inweta oke na oruru ha.
10. Ndi okaikepe na okaiwu niile kwesiri ihu na e kpere ikpe nkumoto nye mmegide obula a na- enye nwaanyi ebe obula.

Nrụaka

Beijing Declaration (1999): Forth World conference on women: ICPD programme of action: Convention on the elimination of all forms of discrimination against women; Nigerian 1999 constitution.

Diogu, S.T.. (2021). Challenges of dissolution of marriage under customary law; *The perspective of Igbo of the South – East Nigeria*. Retrieved from <http://www.google.com>.

Ede, M.L. (2018). *Gender disparity in Igboland*. Retrieved from <http://www.google.com>.

Iruka, P.(2019). Gender sensitivity in African culture: The Igbo perspective. *Journal of Cultural Studies*. 12, 78 – 94.

Iwundu, R. (2021). Matrimonial challenges in Igbo land; Cultural perspective. *Journal of women and minority right*. 3 (1) 153 – 169.

Madunagu, B. E. (2010). *The Nigerian feminist movement: lessons from women in Nigeria (WIN)*. In Turshen M (ed). *African women*. Newyork: Palgrave Macmillian.

Nworgu, B. G. (2006). *Educational research, basic issues and methodology*. Nsukka, Enugu: University Trust Publishers.

Odiye, I. E. & Okey- umeh, C. (2016). Effect of domestic violence on women and children: A study of Chimamanda Ngozi Adichie’s purple hibiscus. *Interdisciplinary journal of African and Asian Studies* 1(2) 78 – 90.

Okoro, B. D. (2020). *Cultural challenges and women liberation in Nigeria.. Way forward*. Retrieved from <http://www.google.com>.

Udeme, M. N. (2019). Place of women right in Nigerian law. *University law journal*.

Ugbor, G. N. & Iwuala, Z. (2021). Mwudosike emume ngafe ntozuoke dika ngwa ibelata ajo akparamagwa umuakwukwo n’uloakwukwo mahadum na mpaghara Owuwa Anyanwu Naijiria. *Ekwe Jonal (Journal of Igbo Scholars Forum, Nigeria)*, 14(1), 83 – 106.

Ukoha, L. (2020). Gender and inheritance issues in Igboland; Implication for women empowerment. *Journal of Cultural Studies*. 12, 59 – 72.

Uloma, N. I. (2018). A critique of gender discriminatory practices in Igbo customary law marriages. *Journal of women and minority right*. 3 (1) 78 – 89.

UNICEF (2001). *Children and women’s rights in Nigeria: A wake – up call*. Retrieved from <http://www.google.com>.